

श्री सुजीत कुमार, आई०ए०एस० मुख्य विकास अधिकारी द्वारा दिनांक 06-01-2015 को अपरान्हः 02:00 बजे से डा० राम मनोहर लोहिया समग्र ग्राम पुनच्छा में किये गये स्थलीय निरीक्षण सत्यापन की टिप्पणी:

दिनांक 06-01-2015 को अपरान्हः 02:00 बजे अधोहस्ताक्षरी की अध्यक्षता में ग्राम पंचायत पुनच्छा के ग्राम महकेपुर में प्रा०वि० पर विकास कार्यक्रमों से सम्बन्धित चौपाल कर विकास कार्यो की समीक्षा की गई। पुनच्छा ग्राम पंचायत, विकास खण्ड मदनपुर की दूरस्थ ग्राम पंचायतों में से एक है। विकास खण्ड से लगभग 15 कि०मी० की दूरी पर स्थित है। निरीक्षण/सत्यापन के दौरान श्री विशम्भर दयाल, खण्ड विकास अधिकारी मदनपुर, अतिरिक्त कार्यक्रम अधिकारी मदनपुर, श्री प्रदीप सिंह, ग्राम विकास अधिकारी पुनच्छा, श्री प्रदीप कुमार पुनच्छा, खण्ड बेसिक शिक्षा अधिकारी, श्री गिरन्द पाल जे०ई० आर०ई०एस०, श्री शिव प्रताप सिंह, तकनीकी सहायक सम्बन्धित अधिकारी/कर्मचारी एवं ग्रामवासी उपस्थित है। ग्राम सचिव श्री प्रदीप सिंह द्वारा बताया गया कि ग्राम की कुल जनसंख्या 2805 है। जिसमें ग्राम की कुल अनुसूचित जाति की जनसंख्या 53 है। बी०पी०एल० परिवारों की संख्या 2002 के सर्वे के अनुसार 393 बतायी गयी। महकेपुर में चौपाल समीक्षा के उपरान्त ग्राम में भ्रमण कर विभिन्न विकास कार्यक्रमों की स्थलीय निरीक्षण किया गया। विवरण निम्नवत् है:-

**1-सम्पर्क मार्ग :-** ग्राम पंचायत पुनच्छा के मूल ग्राम पुनच्छा में सम्पर्क मार्गों बना हुआ



है। ग्राम पंचायत के अन्य मजरो से मूल ग्राम पुनच्छा को जोडने वाले अधिकतर मार्ग मरम्मत योग्य है। मजरा बोवा में सम्पर्क मार्ग है, परन्तु ग्रामवासियों द्वारा 500 मी० सम्पर्क मार्ग की आवश्यकता बताई गई।

ठार गिरधारी सम्पर्क मार्ग से नहीं जुडा है। ठार ज्वाला में कार्य निर्माणाधीन है। ग्राम पुनच्छा से पहले लगभग 01

कि०मी० सड़क खराब है। अन्दर लगभग 450 मीटर मरम्मत योग्य है। अधिशासी अभियन्ता पी०डब्लू०डी० कृपया सम्पर्क मार्ग एवं मजरो को जोडने वाले विभिन्न मार्गों का स्वयं निरीक्षण कर मरम्मत कराने हेतु समुचित कार्यवाही शीघ्र करें।

(कार्यवाही- अधिशासी अभियन्ता लोक निर्माण विभाग)


**2-विद्युतीकरण :-**

श्री प्रदीप कुमार ग्राम विकास अधिकारी द्वारा अवगत कराया गया कि ग्राम पंचायत का मूल ग्राम पुनच्छा पूर्व से ही विद्युतीकृत है तथा मजरे आंशिक विद्युतीकृत है।

कुछ मजरों में विद्युतीकरण की आवश्यकता है। ग्राम वासियों द्वारा अवगत कराया गया कि विद्युत आपूर्ति प्रतिदिन लगभग 08-10 घण्टे होती है। ग्राम पंचायत में प्राथमिक विद्यालय व उच्च प्राथमिक विद्यालयों में विद्युत कनेक्शन तथा फिटिंग है। अधिशासी अभियन्ता विद्युत शिकोहाबाद अवशेष विद्युतीकरण का कार्य शीघ्र पूर्ण कराये।

(कार्यवाही- अधि० अभि० विद्युत शिकोहाबाद)

### 3-आन्तरिक गलियों में सीसी रोड एवं केसी ड्रेन निर्माण -



बताया गया कि आठ गलियों में 675 मी० लम्बाई में सी०सी० कार्य एवं 1350 मीटर के०सी० नाली निर्माण कराने का प्राविधान था। कार्य पूर्ण हो चुका है। राशन डीलर के घर के सामने 02 मीटर की लम्बाई में नाली ट्रेक्टर द्वारा तोड़ दी गई है, जिसको ठीक कराने के निर्देश श्री गिरन्द्र सिंह अवर अभियन्ता ग्रामीण अभियन्त्रण विभाग को दिये गये हैं। अधि० अभि० कार्य सुनिश्चित कराये।

(कार्यवाही- अधि० अभि० ग्रामीण अभियन्त्रण सेवा)

**4-स्वच्छ पेयजल/हैण्डपम्प की आपूर्ति-** ग्राम पंचायत पुनच्छा के मजरा बलारपुर मढैया में पानी की समस्या की शिकायत ग्रामवासियों द्वारा की गई। बताया गया कि वहाँ पानी खारा है। ग्राम में पानी की जाँच कराकर जिस स्थान पर पानी ठीक हो वहाँ हैण्डपम्प लगाने हेतु ग्राम सचिव श्री प्रदीप कुमार को निर्देशित किया गया एवं अवर अभियन्ता जल निगम को निर्देशित किया गया कि जो हैण्डपम्प रीबोर हेतु अवशेष हैं। उन्हें शीघ्र रीबोर कराकर अधोहस्ताक्षरी को सूचित करें।

(कार्यवाही- अधि० अभि० जल निगम/खण्ड विकास अधिकारी)

### 5-निर्मल भारत अभियान के अन्तर्गत स्वच्छ शौचालय का निर्माण-

ग्राम पंचायत पुनच्छा में 582 शौचालय निर्माण कराये जाने का लक्ष्य का है जिसके सापेक्ष 326 शौचालयों को पूर्ण कराना बताया गया। ग्राम भ्रमण कर शौचालयों का निरीक्षण करने पर पाया गया कि शौचालय के सोकपिट की गुणवत्ता अत्यधिक खराब है। श्री प्रदीप कुमार, ग्राम पंचायत अधिकारी को निर्देशित किया गया कि शौचालय की

गुणवत्ता की ठीक करायें। खण्ड विकास अधिकारी मदनपुर निरन्तर गुणवत्ता की निगरानी करें तथा जे0ई0 के साथ शौचालयों की गुणवत्ता की जाँच कर 7 दिन में आख्या प्रस्तुत करें।

(कार्यवाही— खण्ड विकास अधिकारी)

#### **6—महात्मा गांधी राष्ट्रीय ग्रामीण रोजगार गारण्टी योजना की वित्तीय प्रगति :-**

वित्तीय वर्ष 2014-15 में कुल स्वीकृत वार्षिक लेबर बजट रू0 8.00 लाख के सापेक्ष रू0 7.01 लाख व्यय किया गया है। जो कि कुल लेबर बजट के सापेक्ष 87.62 प्रतिशत है। श्रम-सामग्री का अनुपात मानक के अनुसार 60:40 नहीं है। सामग्री पर अधिक व्यय होने के कारण श्री प्रदीप सिंह, ग्राम पंचायत विकास अधिकारी, प्रदीप कुमार, ग्राम प्रधान एवं श्री शिव प्रताप सिंह तकनीकी सहायक ग्राम पंचायत पुनर्स्था को कच्चे कार्यों के अधिक से अधिक प्राक्कलन तैयार कराकर शीघ्र कार्य प्रारम्भ कराने हेतु निर्देश दिये गये। साथ ही प्रत्येक माह कम से कम रू0 2.00 लाख की धनराशि व्यय करते हुये रोजगार सृजित करने हेतु भी निर्देश दिये गये है। जिससे ग्राम पंचायत में अधिक से अधिक स्थायी परिसम्पत्ति का सृजन किया जा सके। खण्ड विकास अधिकारी मदनपुर को निर्देशित किया गया कि कार्य की प्रतिदिन समीक्षा करें और अपेक्षित प्रगति सुनिश्चित करायें। यह भी सुनिश्चित करें कि मनरेगा में महिलाओं हेतु निर्धारित अनुपात होना चाहिए।

(कार्यवाही— खण्ड विकास अधिकारी)

#### **7—समाजवादी एवं अन्य पेंशन:-**

समाजवादी पेंशन की प्रगति के सम्बन्ध में अधोहस्ताक्षरी द्वारा जानकारी की गयी। समाजवादी पेंशन के 91 पात्र लाभार्थियों के आवेदन पत्र प्राप्त हुए हैं। जिनके सत्यापन हेतु चौपाल में आवेदन पत्रों के विवरण को पढ़कर सुनाया गया। ग्राम पंचायत अधिकारी द्वारा अवगत कराया गया कि सभी पात्र लाभार्थी के खाते एवं फोटो को अपलोड करा दिये गये हैं। वृद्धा पेंशन, विकलांग पेंशन, पति की मृत्यु के उपरान्त निराश्रित महिला पेंशन आदि के बारे में भी विस्तारपूर्वक ग्रामवासियों को बताया गया। ग्राम वासियों द्वारा अवगत कराया गया कि मुख्य चिकित्सा अधिकारी द्वारा प्रदत्त विकलांग प्रमाण पत्र न होने के कारण कुछ व्यक्तियों को विकलांग पेंशन अभी नहीं मिल रही है। ग्राम वासियों को बताया गया कि विकलांग पेंशन हेतु मुख्य चिकित्सा अधिकारी द्वारा प्रदत्त विकलांग प्रमाण के स्थान पर किसी प्राथमिक स्वास्थ्य केन्द्र से विकलांग प्रमाण पत्र बनवाकर विकलांग पेंशन का लाभ प्राप्त किया जा सकता है। खण्ड विकास अधिकारी मदनपुर को निर्देशित किया गया कि विकलांग पेंशन हेतु पात्र लाभार्थियों को विकलांग प्रमाण पत्र नजदीकी प्राथमिक स्वास्थ्य केन्द्र से बनवायें और लाभार्थियों को शीघ्र विकलांग पेंशन योजना का लाभ दिए जाने हेतु समुचित कार्यवाही करें। मुख्य चिकित्साधिकारी भी इस हेतु सभी प्राथमिक स्वास्थ्य केन्द्रों को निर्देशित करेंगे।

(कार्यवाही— मुख्य चिकित्साधिकारी/मुख्य खण्ड विकास अधिकारी)

#### **8—आंगनबाड़ी केन्द्र :-**

उपस्थित ग्राम वासियों ने बताया कि ग्राम पंचायत पुनर्स्था में दो आंगनबाड़ी केन्द्र संचालित है। मजरा महकेपुर में कोई आंगनबाड़ी केन्द्र नहीं है। संचालित दो आंगनबाड़ी केन्द्रों द्वारा महकेपुर तक आपूर्ति नहीं की जाती है। जबकि सुपरवाइजर द्वारा

श्री प्रदीप कुमार, ग्राम पंचायत अधिकारी, को निर्देश दिये गये कि अपूर्ण आवासों को शीघ्र पूर्ण कराये। खण्ड विकास अधिकारी 10 दिन बाद प्रत्येक आवास का स्थलीय सत्यापन कर सत्यापन आख्या प्रस्तुत करेंगे।


(कार्यवाही- खण्ड विकास अधिकारी)

### 13-राष्ट्रीय ग्रामीण आजीविका मिशन :-

राष्ट्रीय ग्रामीण आजीविका मिशन की प्रगति के सम्बन्ध में अवगत कराया गया कि योजनान्तर्गत ग्राम पंचायत पुनर्स्था में 08 समूहों का गठन कर लिया गया है।

सचिव ग्राम पंचायत से एम0आई0एस0 की फीडिंग के सम्बन्ध में पूछे जाने पर अवगत कराया गया कि सभी समूह की सूचना विकास खण्ड कार्यालय में फीड करायी जा चुकी है। खण्ड विकास अधिकारी को निर्देशित किया गया कि ग्राम पंचायत अधिकारी द्वारा बताई गई स्थिति का सत्यापन स्वयं कर 3 दिन में अवगत करें।

(कार्यवाही- खण्ड विकास अधिकारी)

  
(सुजीत कुमार)  
मुख्य विकास अधिकारी  
फिरोजाबाद।


कार्यालय मुख्य विकास अधिकारी, फिरोजाबाद।

पत्रांक 374 / एस0टी0-मु0वि0अ0

दिनांक 21/1/2015

प्रतिलिपि:- निम्नांकित को सूचनार्थ एवं आवश्यक कार्यवाही हेतु:-

- 1-आयुक्त, आगरा मण्डल आगरा।
- 2-जिलाधिकारी, फिरोजाबाद।
- 3-जिला विकास अधिकारी।
- 4-उपायुक्त उद्योग, फिरोजाबाद।
- 5-अधिशारी अभियन्ता विद्युत फिरोजाबाद।
- 6-अधिशारी अभियन्ता जल निगम फिरोजाबाद।
- 7-अधिशारी अभियन्ता लो0नि0वि0, फिरोजाबाद।
- 8-अधिशारी अभियन्ता ग्रा0अ0से0, फिरोजाबाद।
- 9- जिला अर्थ एवं संख्याधिकारी फिरोजाबाद।
- 10-खण्ड विकास अधिकारी मदनपुर को अवलोकनार्थ।

  
मुख्य विकास अधिकारी  
फिरोजाबाद।